



Наша СЛОВА



Газета выходзіць з сакавіка 1990 года

№ 32 (1339) 9 ЖНІЎНЯ 2017 г.

500 гадоў ад пачатку беларускага кнігадрукавання

Слаўны юбілей беларускай друкаванай кнігі адзначылі ў сталіцы

У Менску ўрачыстасці 500-годдзя кнігадрукавання распачаліся святой імшой ў касцёле св. Сымона і Алены, якую цэлебраваў Мітрапаліт Менскі і Магілёўскі Тадэвуш Кандрусевіч.

У сваім казанні ён адзначыў:

- У гэтым годзе мы святкуем слаўны юбілей беларускага кнігадрукавання. Каталіцкі касцёл прымае ў гэтым актыўны ўдзел. 22 ліпеня ў Друі праходзіў мастацкі пленэр "Скарынер". 1 жніўня духоўную спадчыну асветніка абмяркавалі ў кангрэгацыі айцоў-марыянаў у Рыме. Восенню плануецца правядзенне навуковага сімпозіуму, прысвечанага юбілею.

Францішак Скарына прэзентаваў сваю першую кнігу 6 жніўня 1517 года, на свята Перамянення Пана, - сказаў Мітрапаліт Тадэвуш Кандрусевіч. - Біблія - гэта вечна жывое і дзейснае слова, дадзенае нам з мэтай змены нашага жыцця, нашага духоўнага перамянення. Гэта асабліва важна зразумець у сучасным свеце, калі чалавек ставіць сябе на месца Бога і ўстанаўлівае свае маральныя законы і этычныя нормы.

Мітрапаліт Тадэвуш Кандрусевіч падкрэсліў, што Біблія і сёння з'яўляецца сусветным бестселерам і заклікаў, каб яна стала настольнай кнігай беларусаў.

- У многіх яна ёсць у дамах, але запылілася. Прышоў час "адпыласосіць" Біблію гарачым імкненнем пазнаць яе. Няхай юбілей 500-годдзя кнігадрукавання і духоўна-асветніцкае свята ў гонар Францішка Скарыны стануць новым ім-



пульсам вывучэння Бібліі, каб на яе падмурку наша краіна перамянялася і будавала шчасліваю будучыню, - заклікаў іерарх каталіцкага касцёла.

Ля будынка Чырвонага касцёла адбылася навукова-асветніцкая канферэнцыя. З прамовамі аб дзейнасці пачынальніка кнігадрукавання выступілі духоўныя асобы, навукоўцы, грамадскія дзеячы.

- Біблія пачала друкавацца з Псалтыра, з кнігі малітвы, - сказаў архімандрыт Сяргей Гаек. - У ёй Скарына бачыў крыніцу моцы хрысціянскага жыцця. Гэта быў хрысціянскі гуманіст, інспіраваны словам Божым і малітвай.

Ігар Уладзіміравіч Міхайлаў, старшыня Біблійнага Таварыства адзначыў не толькі адукаванасць, энцыклапедычныя веды Францішка Скарыны, але і духоўную мэту, якая ім кіравала: пакінуць назаўсёды народу вечную і невычэрпную мудрасць.

Страшыня беларускага клуба "Сябрына" ў Літве спадар Стэх, расправёў пра святкаванне 500-годдзя беларускага кнігадрукавання ў Вільні.

Доктар гістарычных навук Іван Саверчанка падкрэсліў тры асноўныя моманты значнасці скарынаўскай дзейнасці. Выданнем Бібліі першадрукар заклікаў шанаванне Бога - Стваральніка ўсяго існага свету і вывучаць законы, пакла-

дзеныя ў аснову ўсяго створа-нага. Па-другое, ён заклікаў цаніць і развіваць асобу чалавека, як яршыню ўсяго стварэння. Па-трэцяе, ён надаў увагу развіццю талентаў асобы, каб "дасканалы быў чалавек Божы".

- Дзейнасць філосафа, асобы эпохі Адраджэння Фран-



цішка Скарыны з'яўляецца прынцыпам гуманітарных грамадстваў усяго свету, - адзначыў Іван Саверчанка.

Паэт Алесь Разанаў, які зрабіў паэтычныя пераклады прадымаў Ф. Скарыны, падкрэсліў, што асветнік выкладаў людзям навуку Хрыстову і вучыў цаніць Боскі пачатак у чалавеку.

Пра даследванні Скарынаўскай спадчыны распавёў намеснік дырэктара Нацыянальнай бібліятэкі па навуковай


працы Алесь Суша.

Старшыня ТБМ Алес Трусаў зрабіў экскурс ў гістарычную эпоху, у якую жыў Ф. Скарына. Каб працягнуць справу Францішка Скарыны старшыня грамадскай арганізацыі заклікаў 25 гадзін у суткі размаўляць па-беларуску з сям'ёй і калегамі.

Праз друкаванае слова беларусы здолелі не толькі далучыцца да інтэлектуальнай традыцыі свету, але і заявіць пра сябе. Скарына зрабіў крок да таго значэння, якое беларусы маюць у культурным сусветным развіцці, - адзначалі навукоўцы.

У дольнай зале касцёла распачала дзейнасць выстава твораў беларускіх мастакоў на скарынаўскую тэму. Тут прад-

85 гадоў Адаму Мальдзісу



Адам Восіпавіч МАЛЬДЗІС (нар. 7 жніўня 1932, в. Расолы, Астравецкі раён, Гарадзенская вобласць) - беларускі літаратуразнавец, гісторык, пісьменнік, журналіст. Доктар філалагічных навук (1986), прафесар (1990).

Нарадзіўся ў сялянскай сям'і. Скончыў аддзяленне журналістыкі БДУ (1956). Працаваў сакратаром радашковіцкай раённай газеты "Сцяг Ільіча" (1956-1959). У 1962 скончыў аспірантуру пры Інстытуце літаратуры імя Я. Купалы АН БССР. У 1962-1991 працаваў у Інстытуце літаратуры АН БССР: з 1962 - навуковы супрацоўнік, з 1981 - загадчык аддзела беларускай дакастрычніцкай літаратуры (1981-1991). У 1990 як чалец дэлегацыі БССР удзельнічаў у працы 45-й сесіі ААН. Член Саюза пісьменнікаў СССР з 1965. Сябар Беларускага ПЭН-цэнтра з 1989. У 1991-1998 дырэктар Нацыянальнага навукова-асветніцкага цэнтра імя Ф. Скарыны. З 1987 старшыня камісіі "Вяртанне" Беларускага фон-

ду культуры, у 1991-2005 прэзідэнт (з 2010 ганаровы старшыня) Міжнароднай асацыяцыі беларусістаў, у 1996-2006 кіраўнік аддзела культуралогіі Міжнароднай акадэміі навук Еўразіі. Сябар рэспубліканскай Рады ГА "Таварыства беларускай мовы імя Францішка Скарыны". Рэдактар біябібліяграфічнага слоўніка "Беларускія пісьменнікі" (Т. 1-6; 1992-1995) і інфармацыйна-культуралагічнага бюлетэня "Кантакты і дыялогі" (1996-2002). Лаўрэат Дзяржаўнай прэміі Беларусі імя Якуба Коласа (1980), Заслужаны дзеяч культуры Польшчы (1982); узнагароджаны медалём Францішка Скарыны, ордэнам Францішка Скарыны (2013).

У друку з артыкуламі і рэцэнзіямі пачаў выступаць у 1954. Даследуе гісторыю беларускай культуры і літаратуры 17-19 стст., беларуска-польскія і беларуска-літоўскія літаратурныя сувязі, інш. тэмы...
Вікіпедыя.
(Пра А. Мальдзіса чытайце на ст. 2-3.)

ISSN 2073-7033



Адаму Мальдзісу - узнёсламу Жыццю Дома Беларусі

Было: уведаў я пра стваральную чыннасць Маціцы Галіцка-Рускай, Сэрба-лужыцкай, Славацкай, Чэшскай, Харвацкай - іншых культурна-асветных інстытутаў у гісторыі славянскага народнага ўстава.

Адам Іосіфавіч Мальдзіс быў заснавальнікам у 1991 г. і першым дырэктарам "Маціцы Беларускай" - Нацыянальнага навукова-асветнага цэнтру імя Францішка Скарыны, дзе і я стараўся пазначыць у дыфузіі культур іскрынкі беларуска-латышкага спадчынства.

І вершы, прысвечаныя Творцу Адаму Мальдзісу, пачалі ў мяне ў тых часы дапаўняць ранейшыя наробак. Шматзначнае слова "маціца" ёсць і ў нашай мове: гэта адна з бэлек, на якой трымаецца ў хаце столь. Цудоўны вобраз, які мацуе радкі гэтага верша, распачатага яшчэ ў 1997 годзе, а сёння, дапрацаваны ў натхненні, адрасуецца ўжо 85-гадоваму Юбіляру з патаемнай зямлі Гудаў:

МАЦІЦА МАЛЬДЗІСА

Даўно ў Святліцы Мальдзіса
забранавелі маціцы:
яны ўтрымалі столь!

Бо сам Адам, нібы Атлант!
Жыццёўзьясенняў ён гарант,
дыфузіі кароль.
Дапамагаў і бэлеккам
даць волю нашым цемечкам:
сябры - на вышні.
Адам з Еўропай гутарыў
пра выверты "гаіні":
- Не быць Айчыне хутарам!

* * *

І не асець на пні...
Бо назбіраў пад маціцу
Скарына разам з Мальдзісам
планеты карані.
Так, Доля - наша прасніца!
Дом Беларусі лаціцца
у сценах дабрыні.

* * *

Каб летуцелі дні -
ты ў бронзавую маціцу
звані, Адам, звані!

І ўсё ж хочацца ўскалыхнуць
сваё натхненне на мерыдыянах і паралелях -
своеасаблівых арэлях Адама Мальдзіса,
каб узгадаць некаторыя падзеі нашага агульнага летацэння.

1980 - 1981

Галоўная рэдакцыя літаратурна-драматычных праграм Рэспубліканскага тэлебачання правяла два выпускі перадачы "Спадчына". У 1980 г. Адам Мальдзіс распавядаў тэлегледцам пра Полацак і пра народжанага ў гэтым старажытным горадзе Францішка Скарыну. Прывёў новыя доказы дзейнасці і такіх асветнікаў, як Каятан Марашэўскі, Ян Баршчэўскі.

Мы пабывалі і ў Валынцах Верхнядзвінскага раёна, на радзіме першай беларускай "Камедыі". Адам Іосіфавіч раскрыў дзейнасць Міхала Цяцёрскага, які зрабіў перапрачку малярскай п'есы "Доктар па прымусу". А хвалі возера Нешчарда выкалыхвалі нам воблікі Яна Баршчэўскага.

Запіс новай тэлеперадачы "Спадчына" праходзіў 7-8 снежня 1981 г. у Вільнюсе-Вільні. Яна была прысвечана 100-годдзю з дня нараджэння Янкі Купалы. Адам Мальдзіс зноў быў аўтарам і вядоўцам. А дапамагалі нам Янка Багдановіч, Альбінас Жукаўскас, Костас Корсакас, Альма Лапінскене.



Рыгор Барадулін, Адам Мальдзіс, Вячаслаў Рагойша, Анатоль Наліваеў, Сяргей Панізьнік 19.05.1992 г. у Доме літаратара адзначалі 50-годдзе Сяргея Панізьніка. Фота Жанны Маёравай.

1984

30-гадовы юбілей шлюбу Адама Іосіфавіча з Марыяй Каролеўнай гасці адзначалі ў іх кватэры, а фатаграфаванне выйшла на дзялянку перад домам. У прытульнай сябрыне аказаліся разам з сямейнікамі Генадзь Кісялёў з Янінай Міхайлаўнай, Даніла Канстанцінавіч Мішкевіч з Аляўцінай Цімафееўнай, Рагойша Вячаслаў, Тацяна Кабржыцкая з сынамі Севам і Максімам, каля іх глядзела ў фотааб'ектыў мужа Людміла Панізьнік.

1985

У 1981 г. я пазнаёміўся ўпершыню з творами Язэпа Дылы, сабранымі пад адной вокладкай Адамам Мальдзісам. А ў 1984 г. выйшла яго кніга "Восень пасярод вясны: Аповесць, сатканая з гістарычных матэрыялаў і мясцовых паданняў". Падумалася: а мы, людзі новага часу, ці з'яўляемся спадчыннікамі К. Каліноўскага, У. Серакоўскага - герояў гэтай аповесці і многіх іншых кніг Адама Іосіфавіча...

Верш "Спадчыннікі" быў надрукаваны ў "ЛіМе" ў 1985 г.

СПАДЧЫННІКІ

Адаму Мальдзісу

Будучыня, моцны твой падмурак!
Для усіх - зямля і землякоў -
вырасталі помнікі культуры,
памяць нерастратаных вякоў.
Мы - ахова памяці і працы.



Аўтограф Адама Мальдзіса на кнізе "І ажываюць спадчыны старонкі". 1994 г.

Спадчыну - на крошкі! - не паруш.
Трэба не крыжамі выстаўляцца -
помніць пра распяці добрых душ.
Бо цаглінка кожная у замку -
нашых продкаў скамянелы крык.
Толькі праца - вечная! І заўтра
хай мацуе праца мацярык.
На дарозе творчага сталення
нам любоў за вернага ганца.
У тваіх, Айчына, накаленнях
столькі працы - не відаць канца!

1987

На той час маімі "ўніверсітэцкімі" падручнікамі былі кнігі "Падарожжа ў XIX стагоддзе", "Таямніцы старажытных сховішчаў", "Астравеччына, край дарагі...", "3 літаратурназнаўчых вандраванняў"...

А як некрыкліва адзначыць 55-годдзе ад нараджэння шаноўнага Творцы, пачатак яго афіцыйнай навуковай дзейнасці ў 1962 г., уступленне ў Саюз беларускіх пісьменнікаў у 1967 г., уганараванне доктара філалагічных навук у 1987 г.?

Верш "Страты" з эпіграфам А. Мальдзіса быў змешчаны ў "Дні паэзіі" за 1988 год.

СТРАТЫ

Гістарычны лёс беларускага народа
склаўся так, што яго
матэрыяльныя і духоўныя
каштоўнасці разышліся,
распыліліся літаральна на ўсім свеце.
Адам Мальдзіс.

Не хочацца бяссоніцай параніцца.
І ўсё ж паўночы сну пайшло у страты.
Высвечваюцца светлазорнай раніцай
вы мае разбуджаныя страты.
Яны - як дзіркі рваныя у поласу.
Яны - як прорвы чорныя

ў стагоддзях.
Любая страта не знікае сполахам -
нястачаю нашчадкам пераходзіць.
Ці вернецца нектар у соты родныя?
Запоўняцца набыткамі прагалы?
А нехта ж верыць:

мы былі бясплодныя.
Дакуль жа век мой будзе абалганы?
Абкрадзеныя продкі,
вы пакрыўджаны.

Мы ж, спадчыннікі, самі вінаваты.
Шыкоўненька пад новенькімі крыламі
растуць сыны руінаў - бюракраты.
Яшчэ не хутка іх улада ляснецца,
хоць рычагі у іх пахладзелі...
А Беларусь была і ёсць уласніцай
любой сваёй няспраўджанай надзеі.
І заўтра хтось яшчэ адзін абудзіцца,
забыўлівасці выламае краты.
Святла - у страты!
Ажывайце, страты,
і ўсё, у што паверылі мы, збудзецца!

1989

"Пра ўсё сказаць прыйшла пара". Гэта не мне быў наказ з Нябёсаў. Хаця... А па праўдзе - 23-24 красавіка 1989 г. Варнянскі сельскі клуб на Астравеччыне - на вялікай, а не "малой"

услух, гучыць так: "Дарагім Панізьнікам - аўтар, гасць колішні хаткі бабкі Параскі ў яе 15-годдзе. А. Мальдзіс".

"Гістарычная" дакладнасць тут неверагодная. Гэта ў 1979 г. была набыта ў Цінкаўцах хаціна ад сына



Адам Мальдзіс каля весніц хаты дзёда Караля. 24.04.1989 г. Фота С. Панізьніка.

радзіме Мальдзіса, як звыкліся некаторыя аўтары пісаць пра родны мацярык, праходзіла Свята паэзіі. Усе, хто хацеў і мог, выказаліся прозаю і вершамі. А вось наступны хваласпеў, які я хачу паказаць, першымі радкамі праклонуў паперу пад дзюбамі буслоў у Палушах. У "маёнтку дзёда Караля" - а папраўдзе - бацькі Марылі Каролеўны, жонкі Адама Іосіфавіча, і машыне месца знайшлося, і я ўтульна пераначаваў сярод рырытэтаў "кулацкага", а па праўдзе - барозна-папарнага жыцця. Нарэшце вынырнуў ужо з майго архіва той здзіў:

ПА ВУШЫ Ў ПАЛУШАХ

Хата дзёда Караля
так падобна да вулля:
пчолачка з каронаю -
Марыя Каролеўна!
І не трукень - сам Адам.
Не фазэнда тут, а храм!
Вунь на крону - неба столь -
бусел ускараскаўся.
Хай жа будуць краскамі
і - у золь
з бабкаю Параскаю
дзед Кароль!

1994

Пра бабку Параску, якая жыла на Шляху з Грэжаў у Варагі, я яшчэ раскажу. А зараз стукнецца ў шыбіну памяці сам аўтограф Адама Восіпавіча з кнігі "І ажываюць спадчыны старонкі", якая пабачыла свет у 1994 г. у выдавецтве "Мастацкая літаратура". Дарчы надпіс, калі прачытаць

Белавус Параскі родам з-пад Дзісны. Праз год я пачаў збіраць "экспанаты" для будучага музея.

2007

Пад Бігосавам, амаль на беразе Дзвіны ў Верхнедзвінскім раёне, з 1980-га да нядаўняга часу існаваў заснаваны мною Музей на Шляху з Грэжаў у Варагі "Хата бабкі Параскі". Аднаго разу Адам Іосіфавіч там быў у наначках пасля наведання вёскі Валынцы.. Хацелася яму яшчэ раз узгадаць мясціны, дзе існавала Забэльская калегія.

Ступілі, успамінаю, на бугры даўніх пахаванняў тутэйшых знакамітац. Муры-скляпенні раскурочаныя... Побач аднаго дашчэнту рабаванага склепа на кій быў уздзеты чэрап продка... На радзіме "Камедыі" мы здрыгануліся ад праяваў "выхаваных" атэістаў-варвараў.

Але якая радасць апанавала мяне ад наведання ўжо згаданай хаты дзёда Караля ў Палушах. Яшчэ раз нагадаў пра яе Адаме ў новым падарунку - у кнізе з выдавецтва "Лімарыус". Чытаю: "Беларусь і беларусы ў прасторы і часе. Зборнік да 75-годдзя прафесара Адама Мальдзіса". А дарчы надпіс такі: "Дарагому Сяргею Панізьніку, уладальніку гістарычнай "Хаты бабкі Параскі" - ад нібыта гаспадары хаты дзёда Караля. А. Мальдзіс. 4.12.2007".

Усе гэтыя дарчы надпісы можна знайсці на 50-й старонцы ў кнізе-альбоме "Аўтографы з кніжніцы Сяргея Панізьніка (1960-2011)".



Пагасцінства на 30-годдзі шлюбу Мальдзісаў. Марыя Каролеўна насычае свайго мужа. 1.09.1984 г. Фота С. Панізьніка.



2009

З выдавецтва "Кнігазбор" у 2009 г. мы атрымалі таміны ў 452 старонкі пад назвай "Тысяча гадоў добраву суседству. Беларускі-літоўскае гістарычнае і літаратурнае сужыццё". Складальнікам быў я, а галоўным рэдактарам А. Мальдзіс. Ён жа ініцыятар і апыкун-арганізатар. Бо выданне было здзейснена пры дапамозе Пасольства Літоўскай Рэспублікі ў Рэспубліцы Беларусь і грамадскай арганізацыі "Міжнародная асацыяцыя беларусістаў", самым актыўным сябрам якой была навуковец і перакладчыца Альма Лапінскене з Вільні. 1000-годдзе першай згадкі пра найменне "Літва" мы адзначылі вельмі ўзнёсла. З гумарам быў названы наступны мой верш:

**МІЛЕНЕ-УМНАМУ АДАМУ
МАЛЬДЗІСУ**

*Хто Альмачку здаўна вітаў?
Dabar as viska supratau!**
*Літоўска-беларускі КОЛАС
узвысіў Ты за небакрай.
Лапінскене, а з ёй Багдонас
падвышаны займаюць тонус:
- Gerai***, - прамовяць. - Neblogai*****
*Тысячагодні юбілей
падоўжыцца і надалей.
Сумесны будзем весці рэй!
І пра Расолы, Гудагай
пасунешся, Адам, у Рай*****, -
добра суседства азваць,
сваё Стожкіжжа выдаваць.*

*Dabar as viska supratau! (літ.) - Цяпер я ўсё зразумеў!
**Gerai (літ.) - Добра.
***Neblogai (літ.) - Няблага!
****Рай - вёска ў Гарадзенскай вобл.

2012

Юбілейны год Адама Мальдзіса. Розніца між вяснамі-летамі ў нас - роўна 10. Таму загады пачаў складаць Адаму Іосіфавічу верш-прысвячэнне.

НА ДАМАЛОТКІ

*Зноў праз весніцы ад Жыцены
атрымаеш бохан.
Будзем жыць як набяжыць ці не?
Не! Будзем слухаць Бога.
Нам з табой, Адам, пры Балтыцы
гудзьбаваць прасторы.
Юбілей - каб упарціцца,
лушчыць недаборы.
І здабытак браць не ў рэзгыны -
для Праабражэння.
Юбілей - гэта хрэсьбіны
новага служэння.*

*Будзем заўтра з дамалоткамі
ты і я за туза -
з мроямі салодкімі,
думами-малодкамі
дні за лейцы тузаць.*

*6 жніўня адзначаюць свята
Праабражэння Ісуса
паводле каталіцкага календара.*

2016

Адам Іосіфавіч 17 красавіка 2016 г. паведаміў: "Збіраюся на Астравеччыну. Буду ў Астраўцы, Рымдзонах і Малах..."

Пра будаўніцтва Астравецкай атамнай электрастанцыі шораху на ўсіх суседніх землях многа. Я асцерагаўся трывожыць нашага Адомаса-Антраста-Гудаса (дарэчы: гуды ў разуменні балтаў - майстры, умельцы), але ўрэшце-рэшт асмеліўся на такое пяцірадкоўе:
Прашу Нябёсы ў сіні, зеллі, -

*Каб людзі Т А М не ачарсцвелі,
І каб Адамавы Рымдзюны,
Як той Чарнобыль, не асели
На гнеўных ізатопаў дзюны.*

Заканчэнне 2016 года запомнілася такімі мальдзісаўскімі радкамі: *"Віншую з 500-годдзем беларускага і тым самым усходнеславянскага кнігадрукавання і 800-годдзем успамінаў нашага этнічнага наймення ў пісьмовай (лацінамоўнай) крыніцы - Albarussia! 31.12.2016 г."*

Нашы суседзі адшуканы тапонім "Літва" выкарысталі на 1000 працэнтаў. Мне ж падзакваць за паведамленне давлялося вось толькі так:

*Наша Альба!
Знікне жалоба, -
мы ад вусця
хваляў-гусцяў
наплывём не ўскося, а прама,
Дзякуй ветразю Адама!*

*Заўтра Мальдзіса стырна
паяднае Вось і Дно.
Пльнь не будзе заскарудлай,
бо з крыніцы беларускай.
Колькі ж год ёй? Восемсот!
Мацярык - у разварот!*

2017

Чым надзелена мудрасць? З прадмовы Ф. Скарыны да кнігі "Прыпавесці Саламона" (Прага, 1517) можна вычытаць: *"У ёй сапраўды ёсць дух - разумны, разважлівы, сціплы, даступны, рухомы, несапсаваны, сапраўдны, салодкі, чысты, сталы, добры! І ўсімі астатнімі цютамі мудрасць надзелена"*.

Пакуль разбіраўся з цытатаю вынослівага Палачаніна, раптам з абажура, бо няма маціцы пад столу, скаціўся лісток календара ад 7 жніўня 2002 года. У тэксце на ім Алена Васілевіч узгадала лондэнскае віншаванне ад Адама Мальдзіса ў 1982 г., пералічыла (амаль лірычна) усе адметнасці-выдатнасці-дасведчанасці доктара, прафесара, лаўрэата, медаліста з узнёслымі крыламі...

І прызналася на заканчэнне: *"Яго вуснае Слова можна слухаць, не сталмяючыся, бясконца! Златавуст! Аратар - без позы! Цыцэррон!"*

І вось хачу пачаць самы свежы верш-прысвячэнне "Скарынаўская вязь", эпіграфам да якога ахвоіцца радкі і з прадмовы Францішка Скарыны, і з календарнага выспаведвання Алены Васілевіч.

СКАРЫНАЎСКАЯ ВЯЗЬ

*І мовіць Ганна Запартыка:
- Зацыраваў Адам свой схрон.
Ён Таямніцаў уладыка:
тырчыць з архіваў Цыцэррон.
Ля слоў Алены Васілевіч
у поўнай згодзе словы Ганны:
- Аратар? Саламон? Ён - веліч
і Златавуст неабалганы!
На цаліку вякоў - Араты.
Узяць яго "снапы" ў музей?
Хай Словам скіне крагі з варты
і Клічам зрушыць Калізей!
Так, глабятарам Адаць
сваіх Расолаў не аддасць.
Гучаць "Sto lat!" яму парады.
Ён мемуарна верне страты.
Між чытачоў не будзе звады:
Скарынаўская
у Адама
вязь!*

*З наклонам -
Сяргей Панізьнік.
30.07.2017 г.*

**Прозвішчы Беларусі
Новая серыя**

Павел Сцяцко

Разглядаюцца новыя прозвішчы, занатаваныя з навуковых і навукова-папулярных выданняў, перыядычнага друку Беларусі; некаторыя ранейшыя прозвішчы, што атрымалі новую аўтарскую інтэрпрэтацыю. Сістэма апісання падлеглых аналізу онімаў у асноўным захоўваецца пры разглядзе адаплятыўных утварэнняў. Адымёнавыя прозвішчы маюць дадатковую кваліфікацыю - паказваецца, з якой мовы-першаасновы прыйшло імя і якое яго там значэнне. Для нашых новых чытачоў дзеля лаканічнасці выгляду і адэкватнага разумення яго сэнсу выкарыстоўваюцца ў тэксце некаторыя тэрміны. *Апелятыў* - агульны назоўнік. *Онім* - уласнае імя. *Антрапонім* - асабовое ўласнае імя. *Тапонім* - уласнае назва геаграфічнага (ланшафтнага) аб'екта. *Акцэнтаваны* - спосаб утварэння новых слоў шляхам змены месца націску ў слове. *Бацькайменне* - імя па бацьку. *Рэгіянальнае слова* (рэг.) - не агульнанапашыранае. *Вытвор* - вытворнае слова, утварэнне. *Фармант* - суфікс разам з канчаткам (і нулявым). *Нашчадак* - сын (дачка), спадчынік, дзіця. *Формула прозвішча* (ФП) - фіксацыя этапаў утварэння прозвішча, яго паходжання.

1. **Абакунчык** (Ганна) - вытвор з суфіксам *-чык* ад антрапоніма *Абакун* і значэннем 'нашчадак (дачка) названай асобы': *Абакун-чык*. ФП: *Абакум* (імя, ст.-яўр. 'абдымаць') - *Абакун* (разм. варыянт) - *Абакун* (мянушка, потым прозвішча) - *Абакунчык*. Або як памян.-ласк. ад *Абакун*.

2. **Абдулаева** (Святлана) - вытвор з фармантам *-ева* ад антрапоніма *Абдулай* і семантыкай 'нашчадак (дачка) названай асобы': *Абдулай-ева*. ФП: *абдуліць* ('абсыпаць') - Слоўнік беларускіх гаворак паўночна-заходняй Беларусі і яе пагранічча, 1979, т. 1, с. 31, параўн. літоўск. *duliti* 'пераварыцца ў пыл' - *абдулай* ('той, хто абсыпае'; параўн. *валачай* 'валацуга') - *папіхай* 'папіхач' (П. Сцяцко. Беларускі народнае словаўтварэнне. Мінск, 1977, с. 23) - *Абдулай* (мянушка, потым прозвішча) - *Абдулаева*.

3. **Абозная** (Тацяна) - семантычны вытвор ад апелятыва *абозная* 'тая, хто суправаджае абоз або звязана з перавозкамі абозамі' (або 'чарада фурманак, падвод з людзьмі або з паклажаю ў дарозе', а таксама 'сукупнасць транспартных сродкаў спецыяльнага прызначэння').

4. **Агрызка** (Алёна) - семантычны антрапанімічны вытвор ад апелятыва *агрызка* 'той, хто агрызаецца'.

5. **Ададурава** (Валянціна) - вытвор з фармантам *-ава* ад антрапоніма *Ададур* і значэннем 'нашчадак названай асобы': *Ададур-ава*. ФП: *ададурчыць* ('адстаўіць' СНМЗ) - *ададур* ('той, хто ададурвае' - 'адстаўляе' (зад)) - *Ададур* / *Ададура* (мянушка, потым прозвішча) - *Ададурава* (народніца Зэльвеншчыны і Слонімшчыны).

6. **Адамковіч** (Алесь) - вытвор з суфіксам бацькаймення *-овіч* ад антрапоніма *Адамка* і значэннем 'нашчадак названай асобы': *Адамковіч*. ФП: *Адам* (імя <ст.-яўр. adam - 'чалавек') - *Адамка* (памянш.-ласк.

форма) - *Адамка* ('жонка (дачка) Адама') - *Адамка* (прозвішча) - *Адамковіч*.

7. **Адаська** (Людзя) - варыянт імя *Адам* (<ст.-яўр. 'чалавек', з экспрэсіўным суфіксам *-ась* (+ка) набыў ролю прозвішча (праз ступень празвання)).

8. **Адзінцова** (Інэса) - вытвор з фармантам *-ова* ад антрапоніма *Адзінец* і значэннем 'нашчадак названай асобы': *Адзінец-ова*. ФП: *адзінец* ('адзінокі, бессямейны; бабыль') - *Адзінец* (мянушка) - *Адзінец* (прозвішча) - *Адзінцова*.

9. **Адзярыха** (Казімір) - вытвор з фармантам *-ыха* ад антрапоніма *Адзёр* і значэннем 'жонка названай асобы'. *Адзёр* - семантычны вытвор ад апелятыва *адзёр* 'заразная, пераважна дзіцячая, хвароба, якая суправаджаецца высыпкай, запаленнем дыхальных шляхоў і гарачкай'.

10. **Адзярыха** (Казімір) - вытвор з фармантам *-ыха* ад антрапоніма *Адзёр* і значэннем 'нашчадак названай асобы': *Адзёр-ыха* - *Адзярыха*. ФП: *адзёр* ('заразная, пераважна дзіцячая, хвароба, якая суправаджаецца высыпкай, запаленнем дыхальных шляхоў і гарачкай') - *Адзёр* (мянушка, потым прозвішча) - *Адзярыха* ('жонка асобы з прозвішчам *Адзёр*', фармант *-ыха*) - *Адзярыха* (прозвішча).

11. **Адэльскі** (Эмануіл) - вытвор з фармантам *-скі* ад тапоніма *Адэльск* і значэннем 'народзінец, жыхар названага паселішча': *Адэльск-скі* - *Адэльскі* (накладанне суфікса *-ск-* на фіналь утваральнай асновы).

12. **Ажгірэй** (Кацярына) - семантычны вытвор ад апелятыва *ажгірэй* 'раззлаваны' (ад татар. *ажгыру* ('раззлавацца') і фармант *-эй*: *ажгір-эй*).

13. **Азаранка** (Вікторыя) - вытвор з фармантам *-анка* ад антрапоніма *Азар* і значэннем 'нашчадак названай асобы': *Азар-анка*. ФП: *Азар* (імя ст.-яўр. 'Бог памог') - *Азаранка* (празванне) - *Азаранка*.

14. **Акінчыц** (Іван) - другая форма, першасная *Акінчыч* - вытвор з суфіксам *-ыч* ад антрапоніма *Акінка* і значэннем 'нашчадак названай асобы': *Акінч(к/ч)-ыч*. ФП: *Акі* (імя ўласн. муж.) - *Акін* ('нашчадак *Акі*', суфікс *-ін*) - *Акінка* ('жонка, дачка *Акіна*', фармант *-ка*) - *Акінчыч* - *Акінчыц* (дысімільцыя *чч* - *цц*).

15. **Аксёнкіна** (Тацяна) - вытвор з фармантам *-іна* ад антрапоніма *Аксёнка* і значэннем 'нашчадак названай асобы': *Аксёнк-іна*. ФП: *Аксён* (імя, з мовы грэкаў 'павялічваюцца, узрастаць, памнажацца') - *Аксёнкіна* (народна-гутар. форма, фармант *-ка*) - *Аксёнкіна* (мянушка, потым прозвішча) - *Аксёнкіна*.

16. **Аксень** (Артур) - форма імя *Аўксенцій* (з мовы грэкаў 'павялічваюцца, узрастаць') набыла ролю прозвішча. Як і *Аксель* і інш.

17. **Аксючыц** (Ірына) - другая форма, першасная *Аксюціч* - вытвор з суфіксам бацькаймення *-іч* ад антрапоніма *Аксюта* і значэннем 'нашчадак названай асобы': *Аксюціч*. ФП: *Аксіння* (імя, з мовы грэкаў 'гасціннасць') - *Аксюта* (эмац.-ацэн. форма з фармантам *-юта*) - *Аксюта* (прозвішча) - *Аксюціч* - *Аксючыц* (з зменай *ц-ч*).

18. **Акудовіч** (Паліна) - вытвор з суфіксам бацькаймення *-овіч*

ад антрапоніма *Акуда* і значэннем 'нашчадак названай асобы': *Акудовіч*.

19. **Акула** (Кастусь) - семантычны вытвор ад імя *Акула* (лац. 'арол', грэч. 'жолуд' (плод дуба)). Або ад апелятыва *акула* 'вялікая драпежная марская рыба з вераценападобным целам і вялікай пашчай'.

20. **Акулевіч** (Пётр, Рыгор) - форма бацькаймення з фармантам *-евіч* ад антрапоніма *Акула* і значэннем 'нашчадак названай асобы': *Акул-евіч*. ФП: *Акула* (імя <лац. 'арол' або грэч. 'ядомы жолуд, плод дуба') - *Акула* (прозвішча) - *Акулевіч*.

21. **Аладзева** (Любоў) - вытвор з фармантам *-ева* ад антрапоніма *Аладзя* і значэннем 'нашчадак названай асобы': *Аладз-ева*. ФП: *аладзя* (ст.-бел. 'аладка') - *Аладзя* (мянушка, потым прозвішча) - *Аладзева*.

22. **Алаў** (Антон) - вытвор з прыналежным суфіксам *-аў* ад антрапоніма *Алы* і значэннем 'нашчадак названай асобы': *Ал-аў*. ФП: *алы* (<рус. *алый* 'пунсовы, ярка-чырвоны') - *Алаў* (мянушка, потым прозвішча) - *Алаў*. Або: *Ала* (жан. імя) - *Алаў* ('які належыць Але') - *Алаў* (бацькайменне, потым прозвішча).

23. **Алейчанка** (Юлія) - вытвор з фармантам *-анка* ад антрапоніма *Алейка* і значэннем 'нашчадак названай асобы': *Алейч(к/ч)-анка*. ФП: *алеі* ('тлушч з расліннага насення (канаплянага, макавага, ільнянога, гарчычнага, сланечнікавага і пад.)') - *алеіка* (памян.-ласк. форма, фармант *-ка*) - *Алейка* (мянушка, потым прозвішча) - *Алейчанка*.

24. **Алейчанка** (Юлія) - вытвор з фармантам *-анка* ад антрапоніма *Алейка* і значэннем 'нашчадак названай асобы': *Алейч(к/ч)-анка*. ФП: *алеі* ('тлушч з насення раслін') - *алеінік* ('той, хто вырабляе алеі') - *алеіка* ('жанчына, якая вырабляе, прадае алеі') - *Алейка* (мянушка, потым прозвішча) - *Алейчанка*.

25. **Александроўская** (Ларыса) - вытвор з фармантам *-ская* ад тапоніма *Аляксандравічы* і значэннем 'народніца, жыхарка названага паселішча': *Александроў-ская*. ФП: *Аляксандр* (імя) <грэч. 'мужчына-абаронца') - *Аляксандравіч* (прозвішча, фармант *-овіч*) - *Александровічы* (тапонім з прозвішчамі *Александровіч*) - *Александроўская*.

26. **Алімаў** (Леў) - вытвор з прыналежным суфіксам *-аў* ад антрапоніма *Алім* і значэннем 'нашчадак названай асобы': *Алім-аў*. ФП: *Алім* (імя) - *Алім* (прозвішча) - *Алімаў*.

27. **Аліхвер** (Надззя) - імя (з мовы грэкаў 'вольны, свабодны') набыло ролю прозвішча.

28. **Алыцкая** (Святлана) - вытвор з фармантам *-ская* ад тапоніма *Алыча* і значэннем 'народніца, жыхарка названай мясцовасці, паселішча': *Алыч-ская* - *Алыцкая*. ФП: *алыча* - ('паўднёвае пладовае дрэва сямейства ружакветных, род дробнай слівы, плод гэтага дрэва') - *Алыча* (тапонім) - *Алыцкая*.

29. **Альфёраў** (Жозеф) - вытвор з прыналежным суфіксам *-аў* ад антрапоніма *Альфёр* і значэннем 'нашчадак названай асобы': *Альфёр-аў*. ФП: *Аліхвер* (імя гл. вышэй) - *Альфёр* (народна-гутарк. форма) - *Альфёр* (мянушка, потым прозвішча) - *Альфёраў*.
(Працяг у наступным нумары.)

215 гадоў з дня нараджэння Ігната Дамейкі

Нацыянальная акадэмія навук Беларусі 31 ліпеня - 03 жніўня 2017 г. правяла Міжнародную навуковую канферэнцыю «Геалогія і мінеральна-сыравінныя рэсурсы Захаду Усходне-Еўрапейскай платформы: праблемы вывучэння і рацыянальнага выкарыстання», прысвечаную 215-годдзю з дня нараджэння І. Дамейкі.

На прадстаўнічы навуковы форум прыбылі навукоўцы і госці (у тым ліку нашчадкі І. Дамейкі) з многіх краін свету.

Выступ Алены Анісім з нагоды канферэнцыі ў сувязі з 215-годдзем Ігната Дамейкі 31 ліпеня 2017 г.

Сёлета ў нас знамянальная падзея - мы адзначаем 215 гадоў з дня нараджэння славагата сына нашай зямлі Ігната Дамейкі. Шмат што сыходзіцца ў гэтым годзе - 500 гадоў беларускага кнігадрукавання, Год навукі, 100-годдзе аднаўлення нашай дзяржаўнасці. І вельмі важна, што мы сёння асэнсоўваем дзейнасць выдатнага навукоўца, грамадскага дзеяча свайго часу, вяртаем яго імя ў нашу гісторыю. Прыклад Ігната Дамейкі, чалавека, які не змог рэалізаваць свой талент напоўніцу на радзіме, але ніколі не забываў, адкуль ён паходзіць, вучыць нас многаму. Найперш таму, што таленавіты і мэтаксіраваны чалавек абавяз-

кова здолее раскрыць свой патэнцыял, калі будзе да гэтага імкнуцца сам, знойдзе прыхільнікаў і папечнікаў. А тыя намагаюцца, якія прыкладаў Ігнат Дамейка, сумленна і самааддана працуючы ў абранай галіне, прынеслі яму і павагу, і задавальненне, і прызнанне, і ўдзячнасць народа, у чыёй краіне ён знайшоў прытулак і працу.

Аналізуючы прафесійную дзейнасць Ігната Дамейкі, мы павінны адзначаць самае важнае: ён быў і застаецца сынам свайго зямлі. Нездарма ў апошнія гады свайго жыцця ён імкнуўся пабыць на радзіме, каб вярнуцца да вытокаў і падзяліцца сваім поспехам з роднымі і блізкімі людзьмі. Наш

абавязак - аддаць належнае кожнаму з сыноў і дачок беларускай зямлі, дзе б яны ні былі, у які б час не працавалі. Наша ўдзячнасць і павага кожнаму знакамітаму нараджэнцу зямлі беларускай - гэта асэнсаванне таго, што зямля наша славіцца таленавітымі людзьмі, гэта ўсведамленне таго неаспрэчнага факту, што менавіта людзі з'яўляюцца асноўным багаццем любой краіны. І ўшанаванне і прызнанне іх заслуг - гэта натуральны працэс умацавання незалежнасці нашай краіны.

Наша шчырая ўдзячнасць павінна быць адрасаваная ўсім нашчадкамі Ігната Дамейкі за іх адкрытасць, прыязнасць і прыхільнасць да яго радзімы.

У Менску прэзентавана кніга пра Ігната Дамейку



31 ліпеня споўнілася 215 гадоў з дня нараджэння навукоўца-мінеролага, геолога Ігната Дамейкі, ураджэнца в. Вялікая Мядзведка Наваградскага павета Менскай губерні, удзельніка Таварыстваў філаматаў і філарэтаў і паўстання 1830-1831 гадоў, нацыянальнага героя Чылі.

я перанесла аперацыю, і некалькі імкненняў перажывала клінічную смерць, дон Ігнацыё прыцягнуў мяне да сябе. Калі я прышла ў прытомнасць, то вырашыла, што буду даследаваць яго жыццё. Я паехала на Беларусь, у Літву, Польшчу, Францыю, Чылі. На іспанскай мове я напісала кнігу, якая была

з рэктарам БДУ Сяргеем Абламейкам, наведальні ўніверсітэт у Сант'яга, дзе працаваў наш сучасны саўладальнік. Там стаць біяграфія Ігната Дамейкі. Капсулу з зямлёй з Беларусі мы даставілі ў радзівую спачывальню сям'і Дамейкаў у Сант'яга. Удзельнікі экспедыцыі пабывалі ў гарах, наведальні Пагагонію, экватарыяльныя раёны краіны і горад Ла-Серэна. Былая горная школа ў Ла-Серэне, а сёння - універсітэт, носіць імя Ігната Дамейкі. Нас правялі па аўдыторыях гэтага ўніверсітэта, паказалі калекцыю мінералаў з усяго свету, якую збіраў Дамейка. У геалагічным музеі стаць помнік вучонаму. З Чылі на Беларусь таксама была даставлена капсула з зямлёй. У Менску ў сярэдняй школе №120 ёсць музей, прысвечаны вялікаму падарожніку і наву-

Каталіцкі касцёл Чылі рыхтуе кананізацыю беларуса Ігната Дамейкі

У менскім Чырвоным касцёле 31 ліпеня, у дзень 215-годдзя выдамага беларуса Ігната Дамейкі (1802-1889), даследчыка-геолога, мінеролага, нацыянальнага героя Чылі, было абвешчана пра тое, што каталіцкі касцёл Чылі вядзе падрыхтоўчую працу для кананізацыі Дамейкі, піша krynica.info.

Пра гэта пробашчу Чырвонага касцёла кс. Уладзіслава Завальнюку паведаміла дэлегацыя з Чылі, у склад якой увайшлі прадстаўнікі сям'і Дамейкі. У Беларусь прыехалі тры праўнукі дона Ігнацыё і адзін прапраўнук.

З нагоды ўрачыстага выпадку ў касцёле адбылася адмысловая святая імша.

Наш кар.

Здымак Элы Дзвінскай.



На Дзятлаўшчыне збіраюцца аднаўляць сядзібу, дзе жыў Ігнат Дамейка

Пра сваю ідэю аднавіць сядзібу і стварыць пры ёй музей уласнік будынка Канстанцін Шуляк распавёў падчас візіту нашчадкаў Дамейкі ў Жыбартоўшчыну 4 жніўня 2017 г.

- Мы б хацелі аднавіць, наколькі гэта магчыма, - сказаў Канстанцін Шуляк.

Жыбартоўшчына належала дзядзьку Дамейкі - таксама Ігнату. Будучы навуковец жыў тут у 1822-1823 гадах. Маючы 82 гады, Дамейка зноў прыехаў у Жыбартоўшчыну да дачкі і зяця, якія жылі ў маёнтку.

- Вельмі прыемна быць у месцы, дзе наш продак правёў шчаслівыя гады ў сваім дзяцінстве, - сказала Пас Дамейка, Ігнатава праўнучка, падчас візіту ў Жыбартоўшчыну. - У сваіх успамінах ён пісаў: "Я вельмі шчаслівы знаходзіцца



тут. У тым самым пакоі, дзе я жыў дзіцем".

- Мы яго лічым не толькі героем Чылі, але і героем Беларусі, - сказаў Аляксандар Дубовік, старшыня Дзятлаўскага райвыканкама.

Канстанцін Шуляк патлумачыў, што арганізуе на тэрыторыі маёнтка аграсядзібу. Найперш пабудуе гасцявы дом, а потым возьмецца за аднаўленне сядзібы Дамейкаў.

Цяпер сядзіба ў аварыйным стане і патрабуе кансервацыі.

Таксама Канстанцін Шуляк плануе адкрыць тут музей. Ён будзе прысвечаны гісторыі мясцовага краю, у тым ліку сям'і Дамейкаў.

- Спадзяёмся, што праз колькі год вы ці вашы дзеці зможаце прыехаць сюды і прыпыніцца, - сказаў Канстанцін Шуляк.

"Радзіў Свабода".



У Менск прыехалі праўнукі Ігната Дамейкі - Пас, Сесілія і Мігель Дамейкі. Госці ўзялі ўдзел у навуковай канферэнцыі "Геалогія і мінеральныя рэсурсы Захаду Усходне-Еўрапейскай платформы", прысвечанай юбілею даследчыка, якая праходзіла ў Нацыянальнай Акадэміі навук з 31 ліпеня па 3 жніўня.

31 ліпеня ў Міністэрстве замежных спраў адбылася прэзентацыя кнігі сеньёра Дамейкі "Ігнат Дамейка: з Мядзведкі - Сант'яга-дэ-Чылі (1802-1889)", перакладзенай з іспанскай на беларускую мову. Пас Дамейка жыве ў Аўстраліі, у яе пяць дачок і шасцёра ўнучкаў. Яе бацька быў палітыкам, які быў вымушаны з'ехаць з сям'ёй у эміграцыю.

- Я вельмі ўсхвалявана цырымоніяй, - сказала сеньёра Пас Дамейка, праўнучка Ігната Дамейкі. - Мне вельмі прыемна бачыць яго партрэт у касцёле. Дон Ігнацыё быў добрым мужам і сям'янінам, у яго было чацвёра дзяцей, і сёння ў Чылі жывуць каля 200 яго нашчадкаў. Апошнія 20 гадоў я прысвяціла даследванню жыцця майго прадзеда. Пасля таго, як



выдана ў Чылі і перавыдана па-ангельску ў Аўстраліі. Самымі шчаслівымі, поўныя падарожжаў і прыгодаў, былі апошнія 20 гадоў майго жыцця, якія я прысвяціла майму прадзеда. У кнізе я імкнулася паказаць паўнату яго асобы. Ён быў рамантыкам і адначасова рэлігійнай асобай, навукоўцам, добрым бацькам.

Пра экспедыцыю ў Чылі прадстаўнікоў Беларусі, якая адбылася ў 2012 годзе, распавёў касцельны актывіст Леанід Галубоўскі.

- На 200-годдзе Ігната Дамейкі ў інстытуце геалогіі НАН праводзілася канферэнцыя. Выкладчыкі геаграфічнага ўніверсітэта БДУ ў 2012 годзе адправіліся ў Чылі на чале

коўцу. Вучні школы пішуць пра яго свае даследванні і выступаюць на гарадскіх вучнёўскіх канферэнцыях.

У Чылі вельмі шануюць даследчыка-мінеролага, прафесара Ігната Дамейку. У яго гонар названы вуліцы ў Сант'яга-дэ-Чылі, Вальпараіса і яшчэ ў васьмі гарадах Чылі, а таксама ў Вільні, Менску, Наваградку, Лідзе, Крупава...

Э. Дзвінская.

На фота "Свабоды":

1. Нашчадкі Дамейкі ў Менску;
2. Пас Дамейка са сваёй кнігай, выданай па-беларуску;
3. Уладзімір Макей і Пас Дамейка.



Юбілейныя мерапрыемствы з нагоды 500-годдзя беларускага кнігадрукавання

6 жніўня, у свята Перамянення Пана, у магилёўскай катэдры Унебаўззяця Найсвяцейшай Панны Марыі і святога Станіслава прайшло святкаванне 500-годдзя беларускага кнігадрукавання.

- Менавіта 6 жніўня 1517 года выйшаў у свет "Псалтыр" - першая друкаваная кніга са Святога Пісання на беларускай мове таго часу, - адзначае біскуп Аляксандр Яшэўскі. - Для Скарыны першасным было не проста надрукаваць кнігу і стаць першадрукараром на нашых землях. Найбольш важным для яго было выданне менавіта Бібліі на мове, зразумелай звычайным людзям, каб Божае слова чыталі і каб - як казаў сам Скарына - "лекі для душы і для цела" адтуль бралі.

Святкаванне распачалося святой імшой у 11.00, падчас якой супольнасьць на чале з іерархам і душпастырамі дзякавалі Стваральніку за дар Божага слова на роднай мове.

Пасля святой імшы з навуковым дакладам на тэму "Францішак Скарына: знаёмы і не знаёмы" выступіў Віталь



Еўмянькоў, кандыдат філалагічных навук, сябар Саюза беларускіх пісьменнікаў, дацэнт МДУ імя А.А. Куляшова.

У Празе адбыліся міжнародныя навуковыя сімпозіум "Скарына і Прага", адкрыццё

дзвюх выставаў, прысвечаных беларускаму асветніку і ўскладанне кветак да памятных мясцін - да шылды Скарыну на будынку Славянскай бібліятэкі і да месца, дзе магла быць яго друкарня.

Па матэрыялах друку.

Гомельскі дызайнер-мастак Дзмітрый Казлюк ідэю свайго арт-праекту з выявай першага беларускага кнігадрукара Францішка Скарыны прапанаваў кіраўніцтву аднайменнага ўніверсітэта ў 2015 годзе. Грошы на матэрыялы для графіцы было вырашана сабраць з дапамогай сацыяльнай краўдфандынгавай пляцоўкі, але неабходнай сумы сабраць не ўдалося. Тады гамяльчук вырашыў стварыць малюнак сваімі сіламі, часткова з грашыма дапамагла ВНУ.

На стварэнне графіцы пайшло дзевяць дзён і 60 кг фарбы. Ужо падчас працы Дзмітрый даведаўся, што 6 жніўня - сімвалічны для беларускага кнігадрукавання дзень. Таму ён стараўся паспець скончыць



свой праект менавіта да гэтай даты. У выніку рыштванні былі прыбраныя 4 жніўня, якраз у дзень нараджэння самога Дзмітрыя.

- Партрэт Францішка Скарыны зроблены ў аўтарскай тэхніцы. Гэта нешта ся-

рэдняе паміж алоўковым малюнкам і гравюрай. Выкарыстоўвалася спецыяльная фарбавая фарба, якой не страшныя сонца ці дождж, а значыць, малюнак будзе даўгавечным, - распавёў гамяльчук.

Радзій Свабода.



Рэспубліканская экспартна-мастацкая рада па манументальна-дэкаратыўным мастацтве на чале з рэктарам Беларускай дзяржаўнай акадэміі мастацтваў Міхасём Баразной ухваліла эскізны праект скульптара Геніка Лойкі - помнік-

бюст першадрукара Францішка Скарыны.

Помнік маюць усталяваць ужо сёлета ўвосень - у цэнтры Кішынёва, у скверы насупраць беларускай амбасады. Паводле Геніка Лойкі, за комплексную рэалізацыю пра-

екту адказвае архітэктар Віталь Арабей. Ідзе змаганне і за напісанне імя Скарыны. Згодна з умовамі конкурсу на помніку павінен значыцца Францыск, аўтар жа настойвае на Францішку.

Радзій Свабода.

100 гадоў "ЗВЯЗДЗЕ"

"Звязда" - дзяржаўная рэспубліканская газета на беларускай мове, якая выдаецца ў Беларусі.

Наклад - 25 тыс. асобнікаў. У 1972 годзе наклад складаў 100 тыс. асобнікаў.

Першы нумар газеты (на рускай мове) выйшаў 9 жніўня 1917 года ў Менску. У 1917 годзе частка нумароў выйшла пад загаловамі "Молат" і "Буравеснік". Была органам Менскага камітэта РСДРП(б). З лютага па снежань 1918 года і з чэрвеня па жнівень 1920 года друкавалася ў Смаленску, а ў красавіку 1919 года - у Вільні; астатні час - у Менску. У 1920 годзе стала друкаваным органам ЦК КП(б) Беларусі. У 1925 годзе частка матэрыялаў пачала публікавацца на беларускай мове, а ў 1927 годзе газета стала цалкам беларускамоўнай.

У жніўні 1941 года з-за нацыскай акупацыі выданне газеты было спынена. У траўні - верасні 1942 года і студзені 1943 - ліпені 1944 года газета



выходзіла падпольна; многія чальцы рэдакцыі загінулі, акупанты гатовыя былі выплаціць 75 тысяч марак таму, хто пакажа, дзе друкавалася падпольная газета "Звязда". 10 ліпеня 1944 года, пасля вызвалення Менска савецкімі войскамі, выданне газеты было афіцыйна адноўлена.

Газета ўзнагароджана ордэнам Айчыннай вайны 1-й

ступені (1965) і ордэнам Працоўнага Чырвонага Сцяга (1967).

Заснавальнікамі газеты з'яўляюцца Савет Міністраў, Палата прадстаўнікоў і Савет Рэспублікі Нацыянальнага сходу Рэспублікі Беларусь.

Вікіпедыя.

Віншуем калегай-звяздоўцаў з паважным юбілеем.

Навіны Германіі

Стыпендыяльная праграма DAAD для навучання на праграмах развіцця (Германія)

Арганізацыя The German Academic Exchange Service (DAAD) прапануе стыпендыі для навучання ў Германіі для замежных студэнтаў на праграмах магістратуры і аспірантуры ва ўніверсітэтах Германіі. Мэта праграмы падрыхтаваць высокакваліфікаваных спецыялістаў з краін, якія развіваюцца. Спіс праграм, навучаючыся на якіх можна атрымаць стыпендыю, можна паглядзець перайшоўшы па спасылцы.

Стыпендыя складаецца з:

- штомесячнай стыпендыі памерам у 750 €, для кандыдатаў, якія маюць доктарскую ступень стыпендыя складае 1000 € у месяц;
- транспартных выдатаў;
- аплаты медыцынскай страхоўкі і страхоўкі ад няшчасных выпадкаў (калі гэтыя выдаткі не аплачваюцца іншай арганізацыяй).

Патрабаванні да кандыдатаў і кандыдатак:

- працуюць альбо ў грамадскай арганізацыі, альбо ў прыватнай ці дзяржаўнай кампаніі ў адной з краін, якія развіваюцца і ўцягнутыя ў планаванне і правядзенне праектаў, якія маюць акцэнт на палітыцы развіцця ў тэхналагічнай, эканамічнай, або сацыяльнай сферах;
- маюць дыплом бакалаўра, або эквівалент у адпаведнай дысцыпліне;



- атрымалі ступень з добрымі адзнакамі (кандыдаты павінны быць у ліку лепшых студэнтаў) і маюць не менш 2-х гадоў вопыту работы ў адпаведнай сферы;

- атрымалі навуковую ступень не больш за шэсць гадоў таму;

- хочуць навучацца на нямецкай мове павінны мець такія вынікі аднаго з тэстаў на веданне мовы: DSH 2 ці TestDaF 4, ведаць нямецкую мову на ўзроўні A2, або B1;

- хочуць навучацца на англійскай мове павінны мець такія вынікі аднаго з тэстаў на веданне мовы: IELTS (вынік 6), або TOEFL (мінімум: 550 пісьмовай тэст, 213 тэст здадзены на кампутары, 80 тэст здадзены праз інтэрнэт);

Заяўкі на паступленне разам з дакументамі варта адпраўляць непасрэдна на электронны адрас абранай праграмы. Дэдлайн для падачы заяўкі для розных курсаў розны, і можа быць у перыядзе са жніўня па кастрычнік.

Неабходныя дакументы:

- рэгістрацыйная форма;

- CV з подпісам (для напісання CV неабходна выкарыстоўваць узор <http://europass.cedefop.europa.eu/>);

- матывацыйны ліст з подпісам;

- рэкамендацыйны ліст з універсітэта, які павінен мець подпіс і штамп і таксама мець свежую дату;

- рэкамендацыйны ліст ад працадаўцы, які павінен мець подпіс і штамп і таксама мець свежую дату;

- пацверджанне аб працаўладкаванні ў роднай краіне кандыдата і, калі магчыма, гарантыю аб вяртанні на пасаду пасля заканчэння навучання;

- пацверджанне ведання мовы: англійскай - IELTS МЛМ TOEFL, нямецкай - неабходна для курсаў, якія выкладаюцца на нямецкай;

- копіі атрыманых вучоных ступеняў;

- копіі акадэмічнай выліскі з ацэнкамі;

- копія сертыфіката аб заканчэнні школы.

Для паступлення на некаторыя курсы магчыма спатрэбяцца дадатковыя дакументы.

АДБ "Брусель".

Увага! З 26 ліпеня змяніўся нумар тэлефона Грамадскага аб'яднання "Таварыства беларускай мовы імя Францішка Скарыны". Новы нумар (8017) 2638511.



Алег Трусаў

Гісторыя сярэднявечнай Еўропы (V - XV стагоддзі)

(Працяг. Пачатак у папярэдніх нумарах.)

Пачалася і міжусобная вайна паміж герцагамі Бургундыі і Арлеана. У 1413 г. у Англіі з'явіўся новы кароль, *Генрых V Ланкастарскі*. У жніўні 1415 г. ён з вялікім войскам напаву на Францыю. У 1416 г. да яго далучыўся герцаг Бургундыі са сваім войскам. У кастрычніку 1415 г. адбылася вялікая бітва каля вёскі Азенкур на поўначы Францыі. Французы былі разбітыя. Англічане паступова захапілі ўсю поўнач Францыі, у тым ліку і Парыж.

21 траўня 1420 г. у Труа бакі падпісалі мірную дамову, паводле якой пасля смерці караля Францыі Карла VI каралём краіны станавіўся Генрых V. Сын Карла VI дафін Карл губляў свае спадчыныя правы на французскую карону. Аднак дафін Карл з гэтым не пагадзіўся і аб'явіў дамову ў Труа незаконнай. У 1422 г. амаль адначасова паміраюць Генрых V (у яго застаўся 9-месячны спадкаемца Генрых VIII), і Карл VI. Дафін Карл паехаў на поўдзень Францыі і ў Пуацыце быў абвешчаны каралём *Карлам VII*. Аднак Еўропе яго каралём не прызналі, бо ён не змог паводле традыцыі каранавацца ў Рэймскім саборы.

Францыя распалася на тры часткі: Паўночную, дзе знаходзіліся англічане, Бургундыю - саюзніка Англіі, і Цэнтральную, разам з паўднёвай часткай (тэрыторыя на поўдзень ад Луары), дзе прызнавалі ўладу Карла VII.

Вайна паміж англічанамі і французамі працягвалася. У кастрычніку 1428 г. войскі англічан аблажылі буйны горад і цвердзь Арлеан, які меў важнае стратэгічнае значэнне. Здавалася, выратаваць яго мог толькі цуд. І такі цуд здарыўся ў 1429 г.

Жанна д'Арк. Нягледзячы на доўгія паразы ў вайне з Англіяй у французскім народзе існавала надзея на цуд, які выратуе здрапёжаную краіну ад захопнікаў. Было распаўсюджана павер'е, што з дубовага лесу, які знаходзіцца на мяжы з Латарынгіяй, з'явіцца Дзева-вызваліцельніца Францыі. І вось у 1429 г. цуд здарыўся ў выглядзе Жанны д'Арк, якую называць спачатку *Латарынгскай*, а потым *Арлеанскай дэвай*.

Гэтая дзяўчына нарадзілася ў 1412 г. у вёсцы Дамрэмі, на мяжы Латарынгіі і Шампані, у сялянскай сям'і. Дзяўчынка расла вельмі ўразлівай і была рэлігійна-экзальтаванай асобай. У 15 гадоў яна і яе сям'я сутыкнуліся з жахамі вайны. Жанне падчас малітваў пачалі з'яўляцца прывіды і чуцца галасы, якія намаўлялі яе выратаваць дафіна Францыі і вярнуць яму каралеўскі трон. Жанна вырашыла, што менавіта яна абраная Богам стаць выратавальніцай роднай краіны. З вялікімі цяжкасцямі і прыгодамі яна дабралася да замка *Шынона* (каля горада *Буржа*) і дамаглася сустрэчы з дафінам Карлам. Яна пераканала яго ў сваёй богаабранасці і прапанавала накіраваць яе разам з войскам на дапамогу Арлеану, які быў у варажай

аблозе. Дафін дазволіў ёй далучыцца да войска і фармальна яго ўзначаліць. У сапраўднасці ім, вядома, кіравалі дасведчаныя камандзіры-прафесіяналы. Жанна надзела рыцарскія даспехі і прыняла непасрэдны ўдзел у баях. 8 траўня аблога Арлеана была знятая, і англічане



Жанна д'Арк. Сярэднявечная мініяцюра.

не адступілі.

Папулярнасць Жанны ў краіне вырасла, і яна настала, каб дафін прабіўся праз варажае атачэнне ў горад Рэймс, каб там афіцыйна каранавана паводле старадаўняга звычаю. Вытрымаўшы некалькі бітваў з англічанамі, Карл разам з Жаннай у ліпені 1429 г. увайшла ў Рэймс, дзе ў прысутнасці Жанны адбылася каранацыя Карла.

Жанна вырашыла вызваліць ад англічан сталіцу Францыі Парыж, але яе атрад не здолеў гэта зрабіць. Вайна працягвалася. У траўні 1430 г. пры аблозе горада Камп'ена Жанна трапіла ў палон да бургундаў. Яны за вялікія грошы перадалі яе ў рукі англічан. Потым у Нармандыі ў горадзе Руане яе судзілі судом інквізіцыі, абвінавачвалі ў вядзьмарстве і 30 траўня 1431 г. спалілі на вогнішчы. Праз 25 гадоў справу Жанны перагледзелі і адмянілі руанскі прысуд.

У 1909 папа Пій X абвясціў Жанну дабраславёнай, а 16 траўня 1920 года папа Бенедыкт XV кананізаваў яе. Дзень памяці - 30 траўня. У наш час практычна ў кожным каталіцкім храме Францыі ёсць статуя святой Жанны д'Арк. Арлеанская дзева падасца ў мужчынскім косячце, з мячом у руцэ. *Рэд.)*

Пасля смерці Жанны англічане пачалі цяпець паразы. У 1435 г. герцаг Бургундыі Філіп III замірыўся з Карлам VII, і англічане страцілі моцнага ваеннага саюзніка. У 1436 г. іх выгналі з Парыжа, а потым у чэрвені 1451 г. - з горада Бардо і правінцыі Гасконь. Восенню 1452 г. войскі Англіі зноў захапілі гэты горад. Аднак французы на чале з Карлам VII 16 ліпеня 1453 г. разбілі ворага ў бітве каля *Шатыёна*. 19 кастрычніка 1453 г. здаўся англійскі гарнізон у Бардо. Стагадовая вайна скончылася. У англічан застаўся толькі горад Кале.

2. Паўстанне Жакерыя

Гэта было адно з самых масавых паўстанняў французскіх сялян у эпоху Сярэднявечча. Паўстанне пачалося ў 1358 г. падчас Стагадовай вайны. Назва паўстання паходзіць ад

крыху здзеклівага слова "жак", што прыблізна адпавядае нашаму слову "мужык". "Жакамі" французскія феодалы зняважліва называлі сваіх сялян.

Прычын паўстання было шмат. У 1348 г. у Францыі лютвала эпідэмія чумы, падчас якой трэцяя частка жыхароў краіны памерла. Вядома, што ў першую чаргу пацярпелі сяляне-беднякі. Падчас вайны сялян абклілі вялікімі падаткамі, а іх вёскі рабавалі як англійскія, так і французскія салдаты-наёмнікі. Непасрэднай прычынай паўстання было рашэнне дафіна Карла сялянскімі рукамі ўмацоўваць замкі вакол Парыжа. Таксама сяляне былі павінны забяспечыць гарнізонны гэтых замкаў харчамі. Паўстанне пачалося 28 траўня 1358 г. Паўстанне ахапіла ўсю цэнтральную Францыю. Узначалі яго селянін *Гіём Каль* (ці *Карль*). Колькасць паўстанцаў дасягнула амаль ста тысяч чалавек. Яны палілі і рабавалі феадальныя замкі і мелі на мэце пазабіваць усіх феодалаў-прыгнятальнікаў. Пры гэтым яны не выступалі супраць манархіі і нават мелі на сваіх сцягах выяву лілеі - герб дынастыі Валуа. Спачатку французская шляхта разгубілася, але потым запрасіла на дапамогу караля Навары (суседкі Францыі на поўдні) *Карла Злога*, які прэтэндаваў і на французскую карону. Ён сабраў войска, каля тысячы французскіх і англійскіх рыцараў, і рушыў на паўстанцаў Войска паўстанцаў, значна большае, чым армія феодалаў, выйшла насустрач. 8 чэрвеня войскі сустрэліся каля вёскі *Мэло*. Хітры Карл Злы прапанаваў перамір'е і перамовы. Сяляне пагадзіліся, а калі іх лідар Гіём Каль з'явіўся для перамоваў, ён быў вераломна схоплены, пасля чаго рыцары знянацку напалі на сялян. Застаўшыся без камандзіра, сялянскае войска атрымала паразу, а іх лідара пасля жаклівых катаванняў забілі. Пераможцы два месяцы пераследавалі паўстанцаў і знішчылі каля 20 тысяч чалавек.

3. Паўстанне Уота Тайлера

У 60-я - 70-я гг. XIV ст. у Англіі пачаўся антыкаталіцкі рух, які доўжыўся больш за

100 гадоў. Ён быў звязаны з тым, што рымскія папы трапілі пад уплыў Францыі. Лідарам гэтага руху стаў *Джон Уікліф* (1320-1386) - святар, багаслоў, прафесар Оксфардскага ўніверсітэта. Ён лічыў, што духоўная ўлада павінна быць падначалена свецкай уладзе, а царква мусіла адмовіцца ад зямельнай маёмасці. Менавіта ён пераклаў Біблію з лацінскай на англійскую мову. Спачатку ён набыў вялікую папулярнасць у краіне, але пасля сялянскага паўстання 1381 г. улады пачалі баяцца ўплыву яго ідэй на проста народ і перасталі яго падтрымліваць. Уікліф пакінуў Оксфард і неўзабаве памёр.



Джон Уікліф. З сярэднявечнай гравюры.

Але засталіся яго вучні, бедныя святары-прапаведнікі. Іх дзейнасць пераследвалася афіцыйнай каталіцкай царквой, а гэтыя людзі атрымалі назву *лоларды*. Адзін з гэтых святароў, *Джон Бол*, стаў адным з правадыроў сялянскага паўстання. Ён прапаведаваў дасягнуў амаль усіх людзей у краіне. Падставай для сялянскага паўстання быў усеагульны падатак на вайну, уведзены ў 1380 г. Калі ў наступным годзе пачалі збіраць гэты падатак, сяляне паўсталі. Найбольш паўстанцаў было ў графствах *Кент* і *Эсекс*, на паўднёвым захадзе Англіі. Сярод іх вялі актыўную дзейнасць прапаведнікі лоларды на чале з *Джоном Болам* і селянінам *Уотам Тайлерам*. Паўстанцы грамлі маёнкі і кляштары, знішчалі дакументы, у якіх былі запісаны іх павіннасці. Іх падтрымалі дробныя рыцары і гараджане. Атрады паўстанцаў падышлі да Лондана. Ноччу бедныя гараджане адчынілі гарадскія брамы, паўстанцы ўвайшлі ў горад і разрабавалі каралеўскі палац. Малагадовы кароль з дваром схаваліся ў замку Таўэр. 14 ліпеня ў лонданскім прыгарадзе кароль *Рычард II* сустрэўся з паўстанцамі-сялянамі, якія горада яго віталі, бо лічылі вінаватымі толькі яго дрэнных дарадцаў. Рычард II пагадзіўся з патрабаваннямі паўстанцаў, але прыгоннае права пакінуў без зменаў. Адначасова паўстанцы ўварваліся ў каралеўскі замак Таўэр і жорстка расправіліся з атачэннем караля, якое і было, на іх думку, ва ўсім вінаватым. Большая частка паўстанцаў, задаволеная

абяцаннямі караля, пакінула Лондан. Але тыя, хто застаўся, на чале з Уотам Тайлерам, запатрабавалі новай сустрэчы з каралём. Падчас перамоваў мэр Лондана забіў Уота Тайлера. Кароль Рычард выехаў да паўстанцаў, зноў шмат чаго ім пачаў абяцаць, і тыя таксама пакінулі сталіцу Англіі. Англійскі парламент прыняў закон, паводле якога пераслед большасці паўстанцаў быў спынены. У выніку прыгонная залежнасць сялянства аслабла і паступова знікла.

4. Міжусобная вайна XV ст. у Англіі

Пасля паразы Англіі ў Стагадовай вайне ў краіне пачалася доўгая міжусобная вайна паміж дзвюма ўплывовымі феадальнымі групамі, што змагаліся за ўладу. Гэта вайна ў гісторыі атрымала прыгожую назву *"вайна Чырвонай і Белай ружы"*. Чырвоная ружа аздабляла герб роду *Ланкастараў*, а белая ружа - складова частка герба роду *Ёркаў*. Каралеўская ўлада моцна падупала, а ўлада вялікіх феодалаў узмацнілася. Вельмі збыднела дробнае рыцарства, якое пасля вайны з Францыяй вярнулася ў краіну, поўніла войскі варагуючых бакоў. Першым свае прэтэнзіі на каралеўскі трон выказаў герцаг *Рычард Ёрк*. У 1455 г. яго войска разбіла армію караля *Эдуарда III*. Аднак неўзабаве ён дасягнуў кампрамісу з каралём, і вайна часова спынілася. У 1459 г. войскі Ланкастараў умацаваліся і ў 1460 г. разбілі атрады *Рычарда Ёрка*, а ён у гэтай бітве загінуў. Аднак яго сын *Эдуард Ёрк* у дзвюх бітвах у 1461 г. разбіў войскі Ланкастараў, і іх камандзір *Генрых VI* уцёк у Шатландыю. *Эдуард Ёрк* стаў каралём, умацаваў сваю ўладу. У 1464 г. ён зноў разбіў войскі *Генрыха VI* і ўзяў яго ў палон. Але частка *Ёркаў*, не задаволеная яго кіраваннем, перайшла ў варажы лагера, захапіла Лондан, вызвала *Генрыха VI* і зноў абвясціла яго каралём. *Эдуард IV Ёрк* уцёк у Галандыю, атрымаў там падтрымку Бургундыі, потым, у 1471 г., вярнуўся ў Англію, захапіў Лондан, зноў пасадзіў *Генрыха VI* у турму, дзе той і памёр.

Канец яго ўлады прайшоў спакойна. У Англіі назіраўся эканамічны пад'ём аж да яго смерці ў 1483 г. Зноў узнавілася міжусобная вайна, у якой загінулі амаль усе ўплывовыя *Ёркі* і *Ланкастары*. У выніку да ўлады ў 1485 г. прыйшоў кароль *Генрых VII*, далёкі сваяк роду Ланкастараў, які заснаваў новую дынастыю *Цюдараў*.

У канцы XV ст. феадальная сістэма Англіі амаль цалкам разбурылася. Лендлорды адмовіліся ад землеўладання ў сваіх маёнтках, пачалі на сваіх землях пасвіць і разводзіць

авечак, а залежных сялян выганяць у гарады. Пачаўся т. зв. працэс *"абгароджвання"*, які набярэ сілу пазней, у XVI ст. Пасля паўстання 1381 г. знікла прыгонная залежнасць сялян. Сяляне падзяліліся на вольных сялян, *ёўменаў*, і беднякоў, якія не мелі зямлі і зрабіліся батракамі. Ёўмены служылі ў англійскай арміі, мелі дома баявыя лугі і былі элітай англійскай арміі падчас Стагадовай вайны.

Калі англійскія купцы асвоілі далёкія марскія шляхі, вельмі актывізаваўся марскі гандаль Англіі. А кароль *Генрых VII Цюдар* (1485-1509) зрабіў Англію краінай з моцнай каралеўскай уладай, квітнеючай эканомікай, магутнай арміяй і флотам.

5. Герцагства Бургундыя

Росквіт гэтай дзяржавы прыпадае на XV ст. У пачатку стагоддзя гэта была вялікая краіна з вялізнай арміяй. Герцагі Бургундыі далучылі да сваіх земляў Бургундскае графства (якое належала Свяшчэннай Рымскай імперыі), значную частку Нідэрландаў (Фландрыя, Брабант) і Люксембург. З 1416 па 1435 г. Бургундыя была саюзнікам Англіі і ваявала з Францыяй. Чарговы росквіт краіны звязаны з герцагам *Карлам Смелым* (1467-1477). Ён не жадаў падпарадкавацца каралю Францыі і хацеў ператварыць сваю дзяржаву, у якую ўваходзілі некалькі герцагстваў і графстваў, у самастойнае каралеўства. У другой палове XV ст. Бургундыя мела вялікую армію і зрабілася адной з самых моцных краін Заходняй Еўропы. Тэрыторыя Бургундыі ахоплівала паўколам Францыю на паўночным усходзе. Карл Смелы здолеў утварыць і ўзначаліць кааліцыю прынцаў каралеўскай крыві, якую называлі *Лігай грамадскага дабра*. Аднак кароль Францыі здолеў рознымі спосабамі разваліць яе. Карл Смелы валодаў дзвюма не злучанымі паміж сабою тэрыторыямі, Нідэрландамі і Бургундыяй і хацеў іх аб'яднаць. Таму ён увесь час ваяваў з герцагам Латарынгіі і Швейцарыяй. Французскі кароль даваў фінансавую дапамогу ворагам Бургундыі. У 1477 г. паміж войскамі Бургундыі і арміяй Латарынгіі і Швейцарыі адбылася вялікая бітва пры горадзе *Нансі*. Людзямі XI, кароль Францыі, падкупіў наёмнікаў, якія і забілі падчас бітвы герцага Карла Смелага. Пасля гэтага французы захапілі заходнюю частку Бургундыі, якую кароль *Людовік XI* адразу далучыў да свайго дамена. Таксама ў Францыю ўвайшла і частка Нідэрландаў. Астатняя частка Бургундыі ўвайшла ў імперыю Габсбурга. Так закончыла сваё існаванне вялікая еўрапейская краіна.

(Працяг у наст. нумары.)



Культурнае піцейства - некультурнае самазнішчэнне

Валер Санько

У Зэльве адзначылі 107-я ўгодкі нараджэння Ларысы Геніюш. Яна нарадзілася 9 жніўня 1910 года

(Заканчэнне. Пачатак у папярэдніх нумарах.)

*** Статыстыка Н. Буланкінай няўмоўная. Палова выхаванцаў у дзіцячых дамах будзе піць, кожны чацвёрты пяты трапіць за кратамі, яшчэ столькі зсамагубіцца. Чалавек з набывай алкагольнай залежнасцю спародзіць на свет такога ж сына, вераемянасць 60-85%. У цяжкім пасаваенні ў раёнах не было таварыстваў глухіх і сляпых, дамоў для недаразвітых. Цяпер ёсць. Нават у вясковых школах ствараліся класы для такіх дзяцей. Дзяржаве стала сорамна ад утворанага самазнішчэння, расфармавалі, размеркавалі няшчасных недапетраных дзетак па здравых класах, няхай асаджаюць уніз разумнейшых.

Беларусь жыве ў рэжыме самазнішчэння. Страшэнны Рубікон перайшла ў пачатку 90-х таго стагоддзя. Куды падае беларуская нацыя і дзяржава? ("НВ", 21.11.2008).

*** Лячэнне ад алкагалізму, залежнасці ад яго цяжкая задача. Усемажлівыя абяцанні хутка і назаўжды вылечыць, на думку менскага нарколага ўладзіміра Максімчука, перабольшванні, зцягванне фірмамі хворага ў грашоўны выдаткі. Ніводзін з самых рэкламаваных сёння метадаў і спосабаў лячэння не дае 100% -най гарантыі вылечвання. Максімчук ведае шмат няўдалых спробаў дапамогі метадам полімадальнай рытмічнай стымуляцыі ў недзяржаўных медыцынах. І г.д.

Пакуль навуковыя даследаванні цвёрда ўстанавілі: ні адно лякарства рэальна не можа вылечыць ад пахмельных праблемаў, запоўў. Традыцыйныя медыцынскія сродкі сумесна з народнымі дапамогучы выпівоху не стаць адкідам грамадства, лішнім у сям'і. Толькі пры яго жаданні. Так званае ўмеранае спажыванне напоўў або культурнае піццё - часовае расцягванне непазбежных захворванняў.

Хітрамондрасць спойвальнікаў народа і дзяржаўных аб'якаўцаў даходзіць да пошласці, нізасці. Апраўдваюць сябе былым. Вывуджваюць даўнія рэдкія факты падейнага цыкла (вяселле, нарадзіны, пахаванне), календарнага (пачатак сяўбы, завяршэнне жніва, Пакровы, асяніны, Вадохрышча, Каляды) і рэлігійнага (Сёмуха, Нараджэнне Хрыста, Вялікдзень) цыклаў, калі ўжываліся хмельныя напіткі ў старажытнасці - у тым ліку ВКЛ - і распаўсюджваюць на штодзённае забудзьжніцтва.

Усемажлівыя пераўвельчэнні выпівоства ў старажытнасці і царскай імперыі - ад жадання апраўдаць разлівы цяперашніх алкагольных рэк.

*** Гарэлку на Беларусі пачалі шырока гнаць пасля далучэння да Расіі. У 1876 годзе мешчанін Носель Зелікавіч Пупко ў Віленскай губерніі выпісціў вялікую партыю піва. Афіцыйна карчму па-за горадам дазвалялі трымаць толькі на дарожных трактах і ў вялікіх мястэчках. У гарадах ВКЛ - Гародня, Масты, Наваградка, Слоніма - піва выраблялі мала. Вайна і ўведзены 18.9.1914 антыалкагольны царскі закон паспрыялі таму, што на франтах п'яных не было.

*** Хто-небудзь з першай ступені сваяцтва (маці, бацька, браты, сёстры) пакутавалі ад алкагольнай залежнасці - рызыка алкагалізацыі іхніх нашчадкаў у 5 разоў вышэйшая, іхнія сваякі нізашто не павінны ўжываць хоць грам алкаголю.

Калі чалавек пачынае шукаць нагоду выпіць, значна веселее пасля піўца/вінца, сочыць, каб разлівалася пляшка строга пароўну, каб яму не зменшылі дозу, тым болей выпівае чарніла на адзіноце - не патрэбна сумнявацца, у яго алкагольная залежнасць.

Шлюб, нараджэнне дзіцяці, хрысціны, прафесійны рост, развод, уграшоўванне, прэмію, збядненне... - ніколі не адзначаць напоймі. Ілюзіі - сёння выпіў, заўтра ацверазею, нічога не забаліць, мяне нехта вылечыць - застануца ілюзіямі. Асабліва канцоўна выпівоху, калі страціў асноўныя чалавечыя матывацыі - пазбыўся дзяцей, сяброў, сям'і. Любыя спробы вылечвання такога бязвольніка як правіла безвыніковыя.

Павышаюць настрой, фізічнае задавальненне праца, ежа, секс, сям'я, узнагароды, любому неабходна баяцца таго, што стварае ілюзію поўнага шчасця - алкаголю, наркатыкаў. Пагэтам важна інфармаваць чалавека, інфармаваны абаронены ад шкоды. Праўдзівая інфармацыя знімае арэол задавальства з спіртных, наркотных.

Іудэям і арабам рэлігія дазваляе ўзяць чарку з віном, як выключэнне, калі доўга падарожнічаюць, хварэюць. А ў нас... няма абмежы.

*** Лозунгі, ідэі культурпіцейшчыкаў: алкаголь сама па сабе жыццё чалавеку не каголькасці. - Няпраўда, якая не патрабуе абвяржэння

Пасля 40 гадоў мужчынам піва, алкаголь карысна, прадаўжаюць эрэкцыю, запавольваюць сямязваржэнне. - Хлусня, выдумаль. Нязначная зацяжка сямязваржэння пасля бутэлькі піва, чаркі гарэлки будзе 1-3 гады, яно так, потым рэзкі абрыў, наогул эрэкцыі няма, у сперме няма жыўчыкаў. Акты усё радзей і

радзей. Статыстыка менскіх медыкаў 1978 года несучашальная для выпівох горада, траціна здравых 37-гадовых мужчын - на 90% імпатэнтныя слабакі.

Алкаголь сагравае, нясе разрадку. - Няпраўда, цяпло ў ахалодзе найпершы прызнак замярзання, абмарожвання. Перад сыходам у Той свет да любога прыходзіць цяпло, задаволенасць.

Для расцірання замерзлых ужываюць спірт. - 1-2 хвіліны, для знешняга, скуры і мускулаў, не для ўнутранага.

Адрозніваць лазні або праз 3-4 гадзіны пасля карысна хлябаць піва, віно. - 3 тых жа операў, культурпіцейных, нацяжках. У новых абвяржэннях няма патрэбы.

Жывое піва мае шмат вітаміну В. Карысна з тоўчаным часнаком. Стымуляе страўнікава-кішчэчны тракт. Толькі трэба ведаць, з чаго піва зроблена. - Усё перавернута з ног на галаву. Талкуюць пра частку арганізма, аб прыватным (лазня, настрой, абмарожванні, гадзіна, вечар, раніца), не пра цэлы арганізм, не пра стан арганізма праз год, тры гады.

Расія радзіма алкагалізму. - Грубая няпраўда, адрыжка халоднай вайны.

*** Алкаголь дапамагае развіццю чалавецтва і маралі. - Як вош і лішай памагаюць росту чалавека.

Ёсць многа выпадкаў творчых азэрэнняў. - Рэдкія. Любы градусны напой разбурае творчасць, за ўсё радзейшым непрацяглым узбуджэннем ідуць прыгнечванне, тармажэнне, сон, трывогі, хваробы, потым ранняя смерць. Ап'яненне нізіць логіку мыслення, а не прыбліжае да анёльскага прасвятлення. Многія таленты не натхніліся градусамі, разбуралі творчыя сілы, прапівалі таленты, розум, зарана сціралі сябе з планды (Мусаргскі, Ясенін, Хемінгуэй, Высоцкі, Благун, Канапелька, Вышыньскі...).

Алкаголік безабаронны перад любой перашкодай, пачынае рана вянуць. Сур'езныя хранічныя хваробы ў яго ўжо ў 30-40 гадоў.

*** У 1985 годзе асноўная маса народу СССР была за ацвяржэнне гарамадства, 18% сумнявалася ў поспеху справы, праз 4 гады сумнявалася 57%. Бо даведзеная адзінай партыяй, камуністычнай, практычна да эканамічнага банкруцтва багатая дзяржава не магла выдзеліць Усесяюзнаму Дабрахотнаму Таварыству Барацьбы за Цвярозасць хоць кроплю грошай, атрымвалі ад продажу віна, гарэлки. Усе сацыялістычныя краіны такія адлічэнні рабілі - 3-5%, а багаты СССР ні рубля.

Страты ад п'яніцаў у краіне 14-19 млрд рублёў (18-25 млрд долараў), на лячэнне алкагалізму ў СССР штогод расходваўся амаль мільярд рублёў (1,33 млрд долараў), а на антыалкагольныя патрэбы... у 1990 годзе ніякіх грошай не было. Ніякіх. Існуў таварыства як хочаш. ("Трезвость и культура", М., 1990, №4).

*** Закон, па якім планавалася караць кіраўнікоў прадпрыемстваў, прафсаюзных і партыйных арганізацый, адміністрацый сельсаветаў і раёнаў за ўтойванне прагульшчыкаў і п'яніц, так і не быў прыняты. Наркалагічныя службы па-ранейшаму падпарадкаваліся прадпрыемствам, а не раённым паліклінікам. З цяжкім і літасціваасцю адносіліся да алкаголікаў і выпівохаў - атрымалі распітоўны падлеткаў.

*** Барацьбу за цвярозасць паступова падмянілі барацьбой з п'янствам, барацьбу з п'янствам - барацьбой з самагоншчыкамі. Так, запавольвалася пашырэнне радоў п'яніц, меней стала ранішніх апахмельшчыкаў і малаўжывых, але ўдзел дзяржавы ў забеспячэнні насельніцтва алкаголем не перапыніўся. Асноўны тагачасны лозунг грамадства - культурнага ўжывання алкаголю быць не можа! - паступова стаў падмяняцца ўсемажлівымі скаргамі на дэфіцыт цукру, адэкалонаў.

Амаль палова тэрыторыі Расіі ў 1989 годзе не была ахопленая актыўнай ацверазальнай работай.

*** Нястомны барацьбіт за ацверажэнне народа Акадэмік Фёдар Рыгоравіч Углоў, адзін з аўтараў уяўлення выдатнай антыалкагольнай кампаніі ў СССР (1985), у 1989 годзе няраз падкрэсліваў, што ў краіне штогод рэгіструецца 550 тысяч новых алкаголікаў (!); калі ацвярэзнікімі сіламі вызваліць ад алкагольнай залежнасці штогод 500 тысяч, то ўсё роўна гэтага мала, краіна і таварыства будуць таптацца на месцы; справядліва прасіў/патрабаваў, каб ва ўсіх старэйшых класах школы праводзіліся 20-гадзінныя заняткі па супрацьалкагольнай прапагандзе. Усяго 20-гадзінныя, на год - 20 гадзін. Нічога не было зроблена.

*** Як застацца цвярозым

Нармальнаму чалавеку, тым болей выпівоху, які даў зарок не браць у рот нават кроплю спіртнога, спачатку няёмка ў пітушчай кампаніі. Усе звяртаюць на яго ўвагу, чакаюць тлумачэнняў. Запамятайце параду медыкаў: пастаўцеся да адбыванага з гумарам. Вы можаце прыдумаць масу тлума-

чэнняў, якія не толькі дапамогуць вам з годнасцю выйсці з узніклай сітуацыі, але і выклічуць цікавасць да вашай персаны.

Першае. Можаце сказаць, што вы сябра якой-небудзь секты (выдумайце любую!), вам забаронена ўжываць спіртное. Пра вас падумаюць: які цікавы і загадкавы чалавек.

Другое. Можна сказаць, што заўтра ўраніцы важнае дзелавое спатканне, або будзе тэставанне і вам нельга рызыкаваць. Пра вас з павагай падумаюць: "О! Гэта чалавек справы!"

Трэцяе. Можна напалову жартам, напалову ўсур'ез выдаць: у суботу (чацвер, панядзелак і г.д. - у залежнасці ад дня тыдня) вы ніколі не п'яце, гэта справа прыныцы. Пра вас падумаюць: гэта чалавек цвёрдых прыныцаў!

Чацвёртае. У рэшце рэшт, можаце адкрыта сказаць, што не п'яце, бо лечыцца ад алкагалізму. Магчыма, тлумацэнне некага шакіруе, хтосьці ўспрыме жартам, але ўсе ацэняць вашу смеласць.

Не бойцеся здавацца арыгінальным, не спяшайцеся дзейнічаць, як усе. Калі засталіца не ацэніць гэтага, стане прымушаць выпіць хоць трохшакці, адну чарачку, сыйдзіце. Яна не заслугоўвае вашай увагі. ("Сям'я", 2003).

*** Памятайце:

1. Піва любой моцнасці павінна называцца не іначай, як спіртавы напой.
2. Піва - шкодны для любога арганізма напой.
3. Піва - неспажаўны напой, не ежа.
4. Пры астатніх роўных умовах нават 2%-е піва, хоць здавалася менш небяспечнае за 4%-е, зробіцца небяспечным і горшым злом для чалавечай псіхікі, чым 4%-е піва - 3-за шкодных прымесяў, якія абавязкова будуць дадавацца вытворцамі і прадаўцамі для патрэбнага наркатычнага ўздзеяння на пакупніка.
5. Рост спажывання піва не памяншае спажыванне гарэлки.
6. Дазвол свабоднага продажу піва, нават пры абсалютнай забароне вытворэння і продажу гарэлки, стварае і павышае піўны алкагалізм мужчын і, жажліва, захоплівае жанчын, дзяцей.

*** Хворыя, расп'яне-лыя славянскія краіны і яшчэ не спітыя народы: уважвайце палымныя словы ўласных мудрацоў, пракокаў. Ніводзін з іх словам не агітаваў за алкаголь, іначай не лічыўся б мудрацом.

Выжыць або спіцца, ацверазець або загінуць!
22.6.2017 г.

У Зэльвенскай праваслаўнай царкве літургія адбываецца на беларускай мове. У храме поўна людзей. Пасля службы бацюшка аб'яўляе, што зараз адбудзецца паніхіда за Ларысу Геніюш. Усе прысутныя на службе ведаюць, хто яна такая. Дадаюцца яшчэ людзі, якія прыехалі з Слоніма, Свіслачы, Менска, Гародні.

Падчас паніхіды ў храме цішыня, толькі выразна гучаць словы бацюшкі і спеў хору. Гарадзенскі прафесар Аляксей Пяткевіч, які асабіста добра ведаў Ларысу Геніюш, выйшаўшы з храма кажа, як бы радавалася патэтка, каб магла пачуць, як хораша ў храме гучыць беларуская мова.

Пасля паніхіды ў царкоўным доме сабраліся ўсе, хто прыехаў, каб ушанаваць памяць вялікай паэткі. Прафесар Пяткевіч узгадвае, як у савецкія часы запрасіў Геніюш на сустрэчу са студэнтамі гарадзенскага ўніверсітэта. Студэнты захацелі купіць кветкі для паэткі, але ў той час у гарадскіх крамах кветкі не прадаваліся. Яны вырашылі папрасіць кветак ў жыхароў прыватных дамоў, але ім з гэтым таксама не пашэнціла.

І вось на вуліцы яны пабачылі жанчыну, якая несла ў руках вялікі прыгожы букет. Яны звярнуліся да яе з просьбай, патлумачылі, што чакаюць гасця і жанчына аддала ім кветкі. Але якім было іх здзіўленне, калі на сустрэчу да іх у аўдыторыю прыйшла тая самая жанчына...

Пісьменнік Уладзімір Ягоўдзік быў таксама частым госцем у хаце Ларысы Геніюш, яго таксама вабіла ейная гасціннасць і шляхетнасць, добрыя парады і цікаўныя размовы. Аднаго разу ён ехаў здымаць у Ружаны фільм пра замка Сапегаў, а Ларыса Геніюш параіла яму зайсці ў касцёл да мясцовага ксёндза, каб той распавёў яму гісторыю замка.

Мне напачатку казалі, што ксёндз не зможа за мною паразмаўляць і нават не адчынілі храм, і я папрасіў перадаць ксёндзу прывітанне ад Ларысы Геніюш. Пасля гэтага выйшаў ксёндз і сказаў, што дапаможа мне ва ўсім, у чым толькі зможа. Высветлілася, што ксёндз, як і Ларыса Геніюш, таксама быў у ГУЛАГу, і творчасць Геніюш была яму знаёмай і блізкай.

У царкоўным доме вершы Геніюш чыталі Міхась Скобла, Вячка Скобла, спявала песні на словы Геніюш Таццяна Матафонава, нават правялі віктарыну па творчасці Ларысы Геніюш.

Вершы Геніюш прагучалі і на ейнай магіле.
Радзё Свабода.

Нашчадкі Ігната Дамейкі на Лідчыне

Нацыянальны герой Чылі Ігнат Дамейка ўсё жыццё лічыў сябе лідчынам, вельмі любіў зямлю, на якой нарадзіўся, і назаўжды ўвабраў у сябе культурныя і палітычныя традыцыі Вялікага Княства Літоўскага. Сёння ў свеце пражывае каля двухсот яго прамых спадчыннікаў. Яны павяжаюць памяць свайго вялікага продка, наведваюць месцы, звязаныя з яго жыццём. У гонар 215-гадовага юбілею нашага знакамітага земляка Ігната Дамейкі надоечы прайшлі імпрэзы ў Менску. Ганаровымі гасцямі на імпрэзах былі прамыя нашчадкі навукоўца, якія прыехалі ў Менск з Чылі, Аўстраліі, ЗША. Сярод іх - праўнучка навукоўца Пас Дамейка з Аўстраліі, якая напісала кнігу пра свайго знакамітага продка (нядаўна кніга была перакладзена на беларускую мову).

2 і 3 жніўня нашчадкі Ігната Дамейка ў суправаджэнні прадстаўнікоў навуковай грамадскасці, журналістаў наведвалі памятных месцаў на Гарадзеншчыне, звязаныя з жыццём іх продка.

Другога жніўня іх маршрут пралёг праз Карэліцкі і Наваградскі раёны. Там яны наведвалі Вялікую Мядзведку, дзе захаваны падмурак дома, у якім нарадзіўся Ігнат Дамейка, і сямейны касцёл (цяпер гэта праваслаўная царква), а таксама ўсталяваны помнік навукоўцу. Затым быў пераезд у Мір. Нашчадкі Дамейкі пабывалі ў Мірскай школе, дзе размяшчаецца прысвечаны навукоўцу музей, наведвалі магілу яго бацькі. У Мірскім замку з іх удзелам прайшло адкрыццё выставы, прысвечанай іх знакамітаму продку, на якой была прадстаўлена каталагізаваная ім калекцыя мінералаў з Горнай школы ў Парыжы. У праграму на Наваградчыне было ўключана, у прыватнасці, наведванне музея Адама Міцкевіча, які быў бліжнім сябрам Ігната Дамейкі, возера Свіцязь. Трэцяга жніўня ў Дзятлаўскім раёне нашчадкі навукоўца пабывалі ў Жыбуртоўшчыне, такой мілай сэрцу Ігната Дамейкі, дзе да нашых дзён захаваны шляхочы дом. У Шчучыне замежныя госці наведвалі касцёл Святой Тэрэзы і калегію піяраў, а таксама пабывалі ў адноўленым палацы Друцкіх-Любешкіх. А потым іх ветліва сустрэла Лідская зямля.

На Лідчыне, у Крупаўскай сярэдняй школе, з 1995 гады функцыюе музей Ігната Дамейкі (дарэчы, у гэтым жа 1995 годзе ў Крупаўе яго імем назвалі былою вуліцу Лідскаю). Заснавальнікам музея з'яўляецца Іван Гівойна (да



выхаду на пенсію ён быў дырэктарам СШ, а цяпер - настаўнік гісторыі). Крупаўская школа і стала першым прыпынкам нашчадкаў навукоўца на Лідчыне. Тут гасцей з Чылі, Аўстраліі, ЗША, а таксама прыбылых з імі навукоўцаў, даследнікаў сустракалі старшыня Лідскага райвыканкама Міхаіл Карповіч, начальнік аддзела

сарадэчны прыём. "Вялікі дзярктарам СШ, а цяпер - настаўнік гісторыі). Крупаўская школа і стала першым прыпынкам нашчадкаў навукоўца на Лідчыне. Тут гасцей з Чылі, Аўстраліі, ЗША, а таксама прыбылых з імі навукоўцаў, даследнікаў сустракалі старшыня Лідскага райвыканкама Міхаіл Карповіч, начальнік аддзела

Пасля ўсе прайшлі ў школьны музей. Вучні школы пазнаёмілі гасцей з экспазіцыяй музея, пры гэтым у сваіх каментарых асобна спыняліся на фактах біяграфіі знакамітага навукоўца, звязаных з Прынёман-



адукцыі Аляксандр Кадлубай, намеснік начальніка аддзела ідэалагічнай работы, культуры і па справах моладзі Наталля Леўшунова і іншыя прадстаўнікі райвыканкама, дырэктар Крупаўскай СШ Наталля Агіенка, прадстаўнікі Крупаўскага і Дзятвянскага сельскіх саветаў, Лідскага гістарычна-мастацкага музея.

У двары школы з хлебам-соллю віталі гасцей навуачэнцы ў нацыянальных беларускіх строях. Затым усе прайшлі да памятнага знака Ігнату Дамейка, усталяванага ля сцен навукальнай установы ў 2002 годзе да двухсотгадовага юбілею навукоўца. У вітальнай прамове кіраўнік раёна Міхаіл Карповіч адзначыў, што хоць Ігнат Дамейка параўнальна нядаўна жыў на Лідчыне, сёння яго землякі гэтым вельмі ганарыцца і памятаюць яго. У прыватнасці, імем Ігната Дамейка названы вуліцы ў Лідзе і тут, у Крупаўе. У словы ў адказ гасць з Чылі Мігель Заўшкевіч-Дамейка падзякаваў мясцовай ўладзе, асабіста Міхаілу Карповічу і ўсім прысутным за



скім краем, і, вядома, з маёнткам Заполле, размешчаным недалёка ад Крупаўе. Таксама юныя экскурсаводы не хавалі, што будуць вельмі радыя, калі паміж нашчадкамі Ігната Дамейкі і школьным музеем усталяюцца цёплыя адносіны ў будучыні.

Асабліва ўрачыстым быў момант, калі кіраўніку школьнага музея Івану Гівойне ад старшыні літоўскага таварыства імя Ігната Дамейкі, акадэміка Альгімантаса Грыгя-

лоса былі ўручаны два асобнікі напісанай ім кнігі пра выбітнага навукоўца. Сам акадэмік, нажал, не змог прыехаць. Каштоўны дарунак (адзін асобнік для музея, а другі - асабіста для Івана Барысавіча) уручаў старэйшы навуковы супрацоўнік Інстытута прыродакарыстання НАН Беларусі Алег Гайдукевіч, які дапамагаў літоўскаму аўтару пісаць кнігу.

Ад'язджаючы з Крупаўе, нашчадкі Дамейкі пакінулі падзячныя запісы ў музейнай кнізе водгукі. Наперадзе іх чакаў асабліва трапяткі момант - яны мелі ступіць на зямлю былога фальварка Заполле, па якой хадзіў іх знакаміты продка.

І вось ззаду застаўся параўнальна нядаўні адрэзак дарогі па сельскай гравейцы, і аўтобус спыніўся на павароце на былы фальварак. Прыпынак тут зроблена невыпадкова. На гэтым павароце ў 1995 годзе

Свята сярэднявечнай культуры ў Мсціславе

Свята сярэднявечнай культуры „Рыцарскі фест” праходзіла 4-6 жніўня ў горадзе Мсціславе Магілёўскай вобласці. Сюды з'ехаліся тысячы глядачоў з усіх канцоў Беларусі, Расеі і іншых краін, каб ачуць у атмасферу даўняй, пазнаёміцца з гісторыяй раённага цэнтру і навакольных земляў. Арганізатарам удалося на некалькі дзён ператварыць сучасны горад у сярэднявечны, дзе на вуліцах з'яўляюцца дамы, рыцары, лучнікі і коннікі.



На фестываль прыехалі музычныя, танцавальныя і тэатральныя групы, народныя ўмельцы. У гэтым, дзесятым форуме бяруць удзел каля 300 ваяроў з 39 рыцарскіх клубаў і клубаў гістарычнай рэканструкцыі розных гарадоў Беларусі і Расеі. Арганізатарамі свята выступаюць Мсціслаўскі раённы выканаўчы камітэт, Цэнтралізаваная клубная сістэма Мсціслаўскага раёна пры падтрымцы экстрэм-тэатра „Берсерк”.

belta.by. Фота Алега Файніцага.

Рэдактар Станіслаў Вацлававіч Суднік

Рэдакцыйная калегія:

Алена Анісім, Юрась Бабіч, Юля Бажок, Марыя Баравік, Аляксей Карпенка, Эла Оліна, Ігар Пракаповіч, Аляксей Пяткевіч, Станіслаў Суднік, Павел Сцяцко, Алег Трусаў, Дзясніс Тушынскі, Аляксей Шалахоўскі.

<http://naszaslowa.by/> <http://pawet.net/>
<http://kamunikat.org/> <http://tbn-mova.by/>
<http://nashaslova.mns.by/>

Аўтары цалкам адказныя за падбор і дакладнасць прыведзенай інфармацыі. Рэдакцыя рукапісы не вяртае.

Газета надрукавана ў Лідскай друкарні. 231300, г. Ліда, вул. Ленінская, 23.
Выдавец: Установа інфармацыі “Выдавецкі дом ТБМ”.
Газета падпісана да друку 7.08.2017 г. у 17.00. Замова № 1658.
Аб’ём 2 друкаваныя аркушы. Наклад 1500 асобнікаў.
Падпісны індэкс: 63865.
Кожны падпісчык: 1 мес. - 1,43 руб., 3 мес. - 4,29 руб.
Кожны ў розніцу: па дамоўленасці.

Заснавальнік:

ТБМ імя Францішка Скарыны.

Пасведчанне аб рэгістрацыі № 908 ад 18 снежня 2009 г. выдадзена Міністэрствам інфармацыі Рэспублікі Беларусь.

Адрас рэдакцыі:

231293, Лідскі р-н, в. Даліна.

Адрас для поштовых адпраўленняў:

231282, г. Ліда-2, п/с 7.

E-mail: naszaslowa@tut.by